

निर्जला एकादशी पर गोविंद देव जी को फलों का भोग लगाया, झांकी सजाई

जयपुर। ज्येष्ठ माह की शुक्ल पक्ष की एकादशी शनिवार को विभिन्न एकादिक योग-संयोग में निर्जला ग्यारस के रूप में मनाई गई। वैष्णव श्रद्धालुओं ने निर्जला एकादशी का व्रत रख कर श्री हरि भगवान विष्णु का पूजन किया। निर्जला एकादशी पर गोविंद मंदिर में श्रद्धालु उमड़ पड़े। सुबह मंगला से रात की शयन झांकी तक करीब दो लाख श्रद्धालुओं ने दर्शन किए। मंगला और शयन झांकी में सर्वाधिक संख्या में श्रद्धालु ठाकुरजी के दर्शन करने पहुंचे। मंगला झांकी में श्री कृष्ण जन्माष्टमी की तरह श्रद्धालु उमड़ पड़े। सुबह मंदिर महंत अंजन कुमार गोस्वामी के सांनिध्य में ठाकुरजी का पंचायत अभिषेक कर नवीन पोशाक धारण कराई गई। लाल रंग की पोशाक धारण कराकर चंदन,पुष्प और आभूषणों से ठाकुरजी का मनोरम श्रृंगार किया गया। श्रृंगार झांकी आकर्षण का केंद्र रही। राजभोग झांकी में 30 प्रकार के 551 किलो फलों की झांकी सजाई गई। दोपहर को ठाकुरजी को सूती धोती-कुर्ता धारण कराकर सुगंधित जल के रियासतकालीन फव्वारों से जल विहार कराया गया। इस झांकी का समय भी बढ़ाया गया।



लाल रंग की पोशाक धारण कराकर चंदन ,पुष्प और आभूषणों से ठाकुरजी का मनोरम श्रृंगार किया ।

बिना परेशानी के हुए दर्शन: निर्जला एकादशी पर हजारों की संख्या में दर्शनार्थियों ने ठाकुरजी के दर्शन किए। इस कारण दर्शन की व्यवस्थाओं में बदलाव किया। बदली हुई व्यवस्था से दर्शनार्थियों को किसी प्रकार की कोई परेशानी नहीं हुई। पुलिस के आला

अधिकारी और मंदिर प्रबंधन के स्वयंसेवकों ने व्यवस्थाओं में सहयोग किया। एकादशी को सुबह मंगला से शयन झांकी तक ठाकुरजी ने भक्तों को करीब 16 घंटे दर्शन दिए। भक्तों की संख्या अधिक होने के कारण प्राय: हर झांकी 15 मिनट से आधा घंटे के लिए

■ भक्तो की लगी भारी भीड़

बढ़ाई गई। मंगला झांकी में दर्शनार्थियों की संख्या अधिक रहने के कारण झांकी के दर्शन का समय बढ़ाया गया। मंगला झांकी सुबह साढ़े चार से पीने सात बजे तक खुली रही। लगातार दो घंटे से भी अधिक समय तक ठाकुरजी ने भक्तों को दर्शन दिए। ज्यादातर श्रद्धालुओं ने जूते-चप्पल खोल कर ही मंदिर में प्रवेश कर जगमोहन से ठाकुरजी के दर्शन किए। चप्पल-जूते पहनकर आने वालों के लिए अलग से बैरिकेटिंग की गई थी। नंगे पांव आने वाले श्रद्धालुओं ने जगमोहन के बाहर से दर्शन किए। निकास की व्यवस्था जय निवास उद्यान से होकर की गई। दर्शनार्थियों को धूप और तपन से बचाने के लिए मंदिर के बाहर से जगमोहन तक छाया की माकूल व्यवस्था रही। पूरे परिसर में टैट लगाया गया। जगह-जगह पंखे और कूलर भी लगाए गए। पीने के पानी की व्यवस्था के लिए पांच जगह मंदिर की ओर से प्याऊ लगाई गई। करीब 200 स्वयंसेवक और पुलिसकर्मी तैनात रहे। पुलिस और प्रशासन के उच्चाधिकारी व्यवस्थाओं पर नजर बनाए हुए थे।

90वीं वर्षगांठ मनाई



जयपुर। विश्व की सबसे बड़ी विकलांगों के पुर्नवास तथाविश्व प्रसिद्ध जयपुर फुट की निर्माता संस्था भगवान महावीर विकलांग सहायता समिति (बी.एम.वी.एस.एस.) जयपुर के संस्थापक और मुख्य संरक्षक पद्मभूषण डी.आर. मेहता की 90वीं वर्षगांठ मनाई गई। भगवान महावीर विकलांग सहायता समिति के कर्मचारी और विभिन्न राज्यों से आए विकलांगों ने डी.आर. मेहता को जन्म दिन की बधाई दी। उल्लेखनीय हैं कि डी.आर. मेहता द्वारा स्थापित बी.एम.वी.एस.एस. इस वर्ष अपनी स्वर्ण जयन्ती मना रहा है। बी.एम.वी.एस.एस. ने अब तक देश-विदेश में 24 लाख से अधिक विकलांगों का

‘जयपुर डेयरी जल संरक्षण में बना रही मिसाल’

जयपुर। राज्य सरकार द्वारा संचालित "वंदे गंगा जल संरक्षण ,जन – अभियान" के अंतर्गत जयपुर जिला दुग्ध उत्पादक सहकारी संघ (जयपुर डेयरी) में वृक्षारोपण एवं संगोष्ठी का आयोजन किया गया। कार्यक्रम का उद्देश्य जल संरक्षण और पर्यावरण संरक्षण के प्रति जन-जागरूकता को बढ़ाना रहा।

इस कार्यक्रम में राजस्थान कोऑपरेटिव डेयरी फेडरेशनकी प्रशासक एवं प्रबंध संचालक श्रुति भारद्वाज, जयपुर डेयरी के अध्यक्ष ओम प्रकाश पुनिया और प्रबंध संचालक मनीष फौजदार ने सामूहिक रूप से जयपुर डेयरी परिसर में पौधारोपण कर अभियान की शुरुआत की। इस अवसर पर वृ्ध संचालकों और सरस मित्रों को तुलसी के पौधे भेंट किए गए। पौध वितरण करते हुए मुख्य अतिथियों ने सभी से आग्रह किया कि वे 5 जून से 20 जून तक चलने वाले वंदे गंगा अभियान में सक्रिय रूप से भाग लें तथा जल और पर्यावरण संरक्षण के संदेश को जन-जन तक पहुंचाएं।

स्वायत्त शासन मंत्री का बयान व्यवहारिक नहीं : खंडेलवाल

जयपुर। राजस्थान प्रदेश कांग्रेसकमेटी के सचिव गिरिराज खंडेलवाल ने स्वायत्त शासन मंत्री झाबरसिंह खर्रा द्वारा दिए गए बयान जिसमे उन्होंने कहा है कि पिछली कांग्रेस सरकार में शहरी निकायों द्वारा जारी 13 लाख पट्टों की जांच की जाएगी पर आक्रोशित होते हुए कहा कि राजस्थान सरकार के नगरीय विकास और स्वायत्त शासन मंत्री झाबर सिंह खर्रा का इस तरह का बयान जारी करना व्यवहारिक नहीं है उन्होंने कहा कि राज्य में भाजपा सरकार अपने डेढ़ साल के कार्यकाल में कोई उपलब्धि हासिल नहीं कर पाई राजधानी जयपुर सहित अनेक निकायों में पट्टों के लिए आम जनता भटक रही है राजधानी जयपुर में पिछले डेढ़ साल में दोनों नगर निगमों ने एक भी पट्टा जारी नहीं किया। खण्डेलवाल ने बताया की अधिकतर नगर निकायों में अधिकारियों की कमी है इस कारण आम जनता के कार्य प्रभावित हो रहे हैं, अब जब एक सी बीस नये भर्ती होने वाले अधिकारियों द्वारा पूर्ववर्ती सरकार के समय जारी तेरह लाख पट्टों की जांच किए जाने की बात

आवेदन की अंतिम तिथि 11 जून

जयपुर। राजस्थान आवासन मण्डल द्वारा शुरू की गई नवीन आवासीय योजनाओं के लिए आवेदन की अंतिम तिथि नजदीक आ चुकी है। इच्छुक आवेदक 11 जून 2025 तक इन योजनाओं में आवेदन कर सकते हैं। इन योजनाओं के अंतर्गत विभिन्न आय वर्ग के लिए जयपुर ,धौलपुर,बारां और बूंदी में स्थित विभिन्न परियोजनाओं में फ्लैट्स एवं स्वतंत्र आवास उपलब्ध कराए जा रहे हैं। जयपुर की प्रताप नगर स्थित गंगा अपार्टमेंट में कुल 80 फ्लैट्स हैं , जयपुर के मानसरोवरस्थित गुलमोहर में 160 फ्लैट्स हैं जिसमें डबल पार्किंग भी दी जा रही है इसी के साथ ही बारां की गजनपुरा आवासीय योजना ,बूंदी की लाखेरी आवासीय योजना और धौलपुर की बाड़ी रोड आवासीय योजना में विभिन आय वर्ग के लिए स्वतंत्र आवास उपलब्ध कराए जा रहे हैं। इन योजनाओं में आमजन के सपनों का आशियाना प्रचलित बाजार दरों की तुलना में बेहद किफायती दरों पर उपलब्ध है, बल्कि इसमें आवेदन प्रक्रिया भी बेहद सरल और पारदर्शी रखी गई है। प्रमुख लोकेशन में आवास, पार्किंग, बिजली और पानी की व्यवस्था, पार्क, सुगम अवगमन के लिए सड़क और सीवर प्रणाली इन योजनाओं में मिलेगी उल्लेखनीय है की इन योजनाओं को आमजन से भरपूर उत्साह प्राप्त हो रहा है, और केवल कुछ ही दिन शेष रहने के कारण आवेदन प्रक्रिया में तेजी देखी जा रही है।

‘प्रस्तावित नई ग्राम पंचायत की अधिसूचना जारी नहीं करेगी राज्य सरकार’

जयपुर । राजस्थान हाईकोर्ट में राज्य सरकार की ओर से अंडरटेकिंग दी गई है कि ग्राम पंचायत परमानपुरा के प्रस्तावित नई ग्राम पंचायत बनाने के संबंध में अधिसूचना जारी नहीं की जाएगी। राज्य सरकार की अंडरटेकिंग को रिक्तों पर लेते हुए अदालत ने मामले में सुनवाई 9 जून को तय की है। जस्टिस अशोक कुमार जैन और जस्टिस मुकेश राजपुरोहित की खंडपीठ ने यह आदेश भागीरथ प्रसाद जाट व अन्य की विशेष अपील याचिका पर दिए।

अपील में अधिवक्ता प्रदीप कलवानिया और अधिवक्ता सुशीला कलवानिया ने बताया कि राज्य सरकार ने ग्राम पंचायतों के पुनर्गठन एवं नव सृजन के लिए 10 जनवरी, 24 जनवरी व 13 फरवरी 2025 को दिशा-निर्देश दिए थे। इसके तहत साल 2011 की जनगणना के आंकड़ों के तहत निर्धारित

- राज्य सरकार ने ग्राम पंचायतों के पुनर्गठन एवं नव सृजन के लिए 10 जनवरी, 24 जनवरी व 13 फरवरी 2025 को दिशा-निर्देश दिए थे
- इन दिशा-निर्देशों की अवहेलना कर ग्राम पंचायत महारखुर्द का पुनर्गठन कर राजस्व ग्राम गुलाब बाड़ी को ग्राम पंचायत महारखुर्द से अलग कर दिया

प्रक्रिया एवं मापदंड के अनुसार नई ग्राम पंचायतों का सृजन करने के लिए कहा गया। वहीं शाहपुरा के उपखण्ड अधिकारी ने इन दिशा-निर्देशों की अवहेलना कर ग्राम पंचायत महारखुर्द का पुनर्गठन कर राजस्व ग्राम गुलाब बाड़ी को ग्राम पंचायत महारखुर्द से अलग कर दिया। वहीं ग्राम परमानपुरा को नई ग्राम पंचायत बनाने का प्रस्ताव जिला कलेक्टर को भेज दिया। इसे हाईकोर्ट में चुनौती देते हुए कहा कि 2011 की जनगणना के अनुसार, ग्राम

गुलाबबाड़ी की जनसंख्या ग्राम परमानपुरा से ज्यादा है। ग्राम गुलाबबाड़ी मुख्य स्टेट हाईवे नंबर 37 अजीतगढ़-चौमू रोड पर स्थित है, जहां महात्मा गांधी सीनियर सेकेंडरी अंग्रेजी माध्यम स्कूल एवं ए श्रेणी का पशु चिकित्सालय एवं उप स्वास्थ्य केंद्र है। जबकि नव सृजित ग्राम पंचायत परमानपुरा की ग्राम गुलाबबाड़ी से पांच किमी दूर है। इसलिए ग्राम गुलाबबाड़ी को पंचायत मुख्यालय नहीं बनाया जाना गलत है

सार-समाचार

कलश यात्रा व शोभा यात्रा निकाली



जयपुर। कुमावत क्षित्रय विकास समिति, बरकत नगर के द्वारा विनोबा विहार नवनिर्मित मंदिर में मूर्तियों की देव प्रतीक्षा प्रतिष्ठा उत्पलक्ष में शिव मंदिर टोंक फटाक से 151 महिलाओं के द्वारा कलश यात्रा व शोभा यात्रा बैड-बाजो, रथ के साथ निकाली गई । रथों में मूर्तियों को विराजमान कर नगर भ्रमण कराया गया। इस दौरान रास्तों में श्रद्धालु द्वारा पुष्प वर्षा कर भव्य स्वागत किया गया । शोभा यात्रा में महिलाओं और पुरुषों ने बड़ चढ़कर अपनी उपस्थिति दर्ज कराई तत्पश्चात शोभायात्रा अपने गंतव्य स्थान श्री बाबा रामदेव जी मंदिर, विनोबा विहार ,बरकत नगर, जयपुर पहुंची जहां पर उनका पंडितों द्वारा मंत्र उच्चारण के साथ मूर्तियों को मंदिर में प्रवेश करा कर मूर्तियों का देव प्रतिष्ठा का कार्यक्रम का आयोजन रखा गया।

जयपुर। एकादशी पर बड़ी संख्या में श्रद्धालुओं ने जल से भरे मटके दान किए। मटकों के अलावा आम, हाथ पंखी का भी दान किया गया। इसी कड़ी में हरि ओम जन सेवा समिति की ओर से निर्जला एकादशी पर विद्याधर नगर की कच्ची बस्तियों में जरूरतमंद परिवारों को पानी के भरे हुए 211 मटके वितरण किए गए। कार्यक्रम संयोजक नरेश जोशी ने बताया कि समिति के प्रदेश अध्यक्ष पंकज गोयल, पार्षद सुरेश जांगिड़ ने मटका वितरण कार्यक्रम का शुभारंभ किया। मटके के साथ आम, केले, चीनी, बतन, कपड़े, नगद राशि का भी वितरण किया गया।

एम्बुलेंस वाहन से बैटरी चोरी करने वाला चोर गिरफ्तार

जयपुर। सिंधी कैप थाना पुलिस ने कार्रवाई करते हुए सरकारी एम्बुलेंस वाहन से बैटरी चोरी करने वाले एक शातिर चोर को गिरफ्तार किया है। जिसके पास से एम्बुलेंस की बैटरी सहित अन्य वाहनों से चुराई गई छह बैटरियां बरामद की है। फिलहाल आरोपित से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि सिंधी कैप थाना पुलिस ने कार्रवाई करते हुए सरकारी एम्बुलेंस वाहन से बैटरी चोरी करने वाले शातिर बदमाश सुन्दरलाल निवासी कोटपतली-बहरोड को गिरफ्तार कर उसके पास से एम्बुलेंस की बैटरी सहित अन्य वाहनों से चुराई गई छह बैटरियां बरामद की है। पुलिस पूछताछ में सामने आया कि आरोपित नशे करने का आदि है जो अपने शौक पूरे करने के लिए सार्वजनिक स्थानों पर रैकी कर वाहन में चालक की गैमोजुदगी में मौका देखकर वाहनों की बैटरी चोरी करता था। पुलिस पड़ताल में और भी कई वारदातें खुलने की आशंका जताई जा रही है।

तेज रफ्तार पिकअप ने राहगीर को टक्कर मारी

जयपुर। चौमू थाना इलाके में शनिवार अलसुबह एक तेज रफ्तार पिकअप ने पैदल को टक्कर मार दी। इससे उसकी मौत हो गई। हादसे के बाद चालक पिकअप लेकर भाग निकला। हिट एण्ड रन मामले में पुलिस वाहन और उसके चालक की तलाश कर रही है। मामले की जांच दुर्घटना थाना पश्चिम कर रही है। पुलिस के अनुसार शनिवार अलसुबह करीब तीन बजे चौमू में आरटीओ कार्यालय के सामने एक तेज रफ्तार पिकअप ने राहगीर को टक्कर मार दी। हादसे में घायल राहगीर को स्थानीय लोगों ने अस्पताल पहुंचाया, जहां पर उसकी मौत हो गई। जांच अधिकारी एएसआई फूलचंद ने बताया कि घटना का सीसीटीवी फुटेज भी मिला है। पिकअप के नंबरों के आधार पर चालक व पिकअप की तलाश की जा रही है।

पांच नकबजन चढ़े पुलिस के हत्थे

जयपुर। विद्याधर नगर थाना पुलिस ने पांच नकबजनों को पकड़ा है। पुलिस ने गिरोह के सदस्यों से पूछताछ कर चोरी का माल बरामद करने का प्रयास शुरू कर दिया है। बदमाशों ने आरएसईबी से रिटायर्ड अधिकारी के मकान में चोरी की थी।

पुलिस के अनुसार आरएसईबी से रिटायर्ड एक अधिकारी के मकान को चोरों ने 29 मई को निशाना बनाकर लाखों रुपए के जेवरात व नगदी पार कर ली। मामला दर्ज कर पुलिस ने जांच शुरू की। इस मामले में डीएसटी और विद्याधर नगर थाना पुलिस ने आरोपी अभि उर्फ गुजराती, जितेन्द्र उर्फ जीतू

- आरएसईबी से रिटायर्ड अधिकारी के घर को बनाया था निशाना

उर्फ मूर्ति, सनी सक्सेना, अधिषेक धीरूभाई परमार एवं विष्णु नायडू को गिरफ्तार किया है। आरोपी गुजरात तमिलनाडु और जयपुर के रहने वाले है। आरोपी पूर्व में भी नशा पूर्ति के लिए दर्जनों वारदातों को अंजाम दे चुके है। गिरोह अब तक जयपुर में दर्जनों नकबजनी की वारदातों को अंजाम दे चुका है।

फूलों की छतरी में विराजे राधे सरस बिहारी

जयपुर। सुभाष चौक पानो का दरीा स्थित शु्क संप्रदाय आचार्यपीठ श्री सरस निकुंज दरीा पान में शनिवार को निर्जला एकादशी पर ठाकुर श्री राधा सरस बिहारी जू सरकार की सेवा के साथ विशेष मनोरथ सेवा की गई। शुक् संप्रदाय पीठाधीश्वर अलबेली माधुरी शरण महाराज ने ठाकुरजी की लाड़ सेवा की। विभिन्न तरह के पुष्पों से तैयार छतरी के नीचे ठाकुरजी को विराजमान किया गया। ठाकुरजी को पुष्प श्रृंगार श्री सरस निकुंज के प्रवक्ता प्रवीण बड़े पैया और नवीन छोटे पैया फूलों और गुलाब जल, केवड़ा जल से सरस परिकर सुलासल हो उठा। श्रृंगार आरती दर्शन के साथ विशेष रूप से सागरी सामग्रियों और ऋतु फलों का भोग लगाया गया। शीतल पेय पदार्थ भी

ठाकुर जी को अर्पण किए गए। दोपहर तक एकादशी की पदावलियों का गायन किया गया। शाम को फूल बंगले के पदों का गायन किया गया। फूल को महल महा मन भावन, राजे फूलों के बंगले जुगल सरकार, फूल मंडली सरस सवारी .., जैसे पदों पर परिकर के वैष्णव महानुभावों ने नृत्य कर ठाकुरजी को रिझाया। चौड़ा रास्ता स्थित राधा दामोदर जी मंदिर में महंत मलय गोस्वामी के सांनिध्य में एकादशी उत्सव मनाया गया। ठाकुरजी को नवीन पोशाक धारण कराई गई और फलों का भोग लगाया गया। पुरानी बस्ती स्थित गोपालजी मंदिर में महंत सिद्धार्थ गोस्वामी के सांनिध्य में एकादशी उत्सव भक्तिभाव से मनाया गया।

जन्म-तप कल्याणक मनाया

जयपुर। जैन धर्म के सातवें तीर्थंकर भगवान शुभाश्वनाथ का जन्म एवं तप कल्याणक शनिवार को भक्तिभाव से मनाया गया। जन्म एवं तप कल्याणक श्लोक का उच्चारण करते हुए अग्र्य अर्पित किए गए। आगरा रोड पर श्री पाश्र्वनाथ दिगम्बर जैन अतिशय क्षेत्र चूलगिरी, मोती सिंह भोमियों का रास्ता स्थित श्री दिगम्बर जैन मंदिर चौबीस महाराज, श्री दिगम्बर जैन मंदिर जीऊ बाईजी,तारों की कूंट पर सूर्य नगर स्थित श्री शांतिनाथ दिगम्बर जैन मंदिर, दुर्गापुरा के श्री दिगम्बर जैन मंदिर चन्द्र प्रभजी, दिल्ली रोड पर जयसिंहपुरा खोर दिगम्बर जैन मंदिर तथा सांगानेर के संघोजी दिगम्बर जैन मंदिर सहित अन्य मंदिरों में विशेष धार्मिक आयोजन हुए।

कुर्बानी का पर्व ईद-उल-अजहा हर्षोल्लास के साथ मनाया

जयपुर। कुर्बानी का पर्व ईद-उल-अजहा शनिवार को हर्षोल्लास के साथ मनाया गया। दिल्ली रोड ईदगाह में ईद-उल-अजहा के मौके पर विशेष नमाज अदा की गई। नए कपड़े पहन और इत्र लगाकर आए बड़ी संख्या में मुस्लिम धर्मावलंबियों ने बकरीद की नमाज अदा की। शहर काजी खालिद उस्मानी ने ईद की नमाज अदा कराई। उन्होंने तकरीर करते हुए कहा कि कुर्बानी करते वक्त दूसरे मजहब के लोगों की भावना को भी ध्यान रखें।

हमारे देशवासियों, पड़ोसियों, हमवतन और हम-मजहब लोगों के साथ-साथ दूसरे मजहब के लोगों की भी भावनाओं का ध्यान रखें। उन्होंने कहा कुर्बानी के दौरान किसी भी तरह की गंदगी न हो, किसी की भावनाओं को ठेस न पहुंचाएं। गंदगी को ढक कर करारागाह तक पहुंचाएं। बकरीद की खाल की प्रोसेसिंग के लिए यूनिट डालने के लिए प्रदेश में सक्षम लोग मिलजुल प्रयास करें। ताकि खाल जाया न जाए। मुख्यमंत्री से चीफ काजी ने अपील की कि ईदगाह के अटके काम को मौजूदा भाजपा सरकार जल्द शुरू करवाए। नमाज के बाद लोगों ने एक दूसरे के गले

दिल्ली रोड ईदगाह में ईद-उल-अजहा के मौके पर विशेष नमाज अदा की ।

मिलकर ईद की मुबारकबाद दी। आदर्श नगर से कांग्रेस विधायक रफीक खान भी ईदगाह पहुंचे और नमाज अदा की। नमाज के बाद मुस्लिम समाज के लोगों ने अल्लाह के नाम पर अपने घरों में बकरों और भेड़ों की कुर्बानी कर एक-दूसरे को मुबारकबाद दी। जानवरों की कुर्बानी का सिलसिला रविवार और सोमवार को भी जारी रहेगा। राजधानी की दूसरी

मस्जिदों में भी ईद-उल-अजहा इस मौके पर उलेमाओं ने बकरीद के पर्व के महत्व को लेकर तकरीर की और ईद-उल-अजहा के पर्व पर गरीब और बेसहारा लोगों की मदद करने के लिए भी कहा। राजधानी में ईद-उल-अजहा की नमाज अलग-अलग मस्जिदों में अलग-अलग वक्त पर हुई। जोहरी बाजार स्थित जामा मस्जिद, विद्याधर नगर के पास स्थित अमानीशाह दरगाह

में बजे ईद-उल-अजहा की नमाज हुई। प्रशासन ने किए एक्स्प्रेस इंतजाम: ईद-उल-अजहा की नमाज के चलते जिला प्रशासन और पुलिस प्रशासन ने भी विशेष इंतजाम किए थे। इदगाह, जामा मस्जिद और अन्य मस्जिदों के बाहर पुलिस बल तैनात रहा। ईदगाह की नमाज को देखते हुए दिल्ली रोड पर भी यातायात को डायवर्ट किया गया था।